

	Стр.		Стр.
1511. Правилник за формата и содржината на евиденцијата на базите на податоци на органите кои меѓусебно комуницираат по електронски пат, начинот на нејзиното водење, форматот и содржината на образецот за известување за воспоставување на базата, за нејзиното одржување и чување, како и за промените што се однесуваат на нејзиниот статус, начинот на известувањето, како и начинот на користењето, запишувањето, пристапот и чувањето на евиденцијата на базите на административни услуги по електронски пат.....	57	1513. Правилник за стандардите и правилата за унифицирани номенклатури во меѓусебната комуникација по електронски пат.....	58
1512. Правилник за формата и содржината на основните елементи на барањето за доставување на административни услуги по електронски пат и за форматот на документот во електронска форма.....	58	1514. Решение за стапување во примена на востановен катастар на недвижности..	59
		1515. Решение за конверзија на податоците од катастар на земјиште во катастар на недвижности.....	59
		1516. Решение за стапување во примена на востановен катастар на недвижности..	59
		1517. Решение од Јавното обвинителство на Република Македонија.....	59
		1518. Решение од Јавното обвинителство на Република Македонија.....	60
		1519. Решение од Јавното обвинителство на Република Македонија.....	60
		Меѓународни договори	
		31. Закон за ратификација на Ротердамската конвенција за постапка за претходно добивање на согласност за одредени опасни хемикалии и пестициди во меѓународниот промет.....	1-72
		Огласен дел.....	1-60

СОБРАНИЕ НА РЕПУБЛИКА МАКЕДОНИЈА

1497.

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З

ЗА ПРОГЛАСУВАЊЕ НА ЗАКОНОТ ЗА ЗАДОЛЖУВАЊЕ НА РЕПУБЛИКА МАКЕДОНИЈА СО ЗАЕМ КАЈ ЕВРОПСКАТА ИНВЕСТИЦИОНА БАНКА ПО ДОГОВОРОТ ЗА ЗАЕМ ПО ПРОЕКТОТ „ВОДОСНАБДУВАЊЕ И ОДВЕДУВАЊЕ ОТПАДНИ ВОДИ“

Се прогласува Законот за задолжување на Република Македонија со заем кај Европската инвестициона банка по Договорот за заем по Проектот „Водоснабдување и одведување отпадни води“, што Собранието на Република Македонија го донесе на седницата одржана на 16 јуни 2010 година.

Бр. 07-2853/1
16 јуни 2010 година
Скопје

Претседател
на Република Македонија,
Горге Иванов, с.р.

Претседател
на Собранието на Република
Македонија,
Трајко Вељаноски, с.р.

ЗА К О Н

ЗА ЗАДОЛЖУВАЊЕ НА РЕПУБЛИКА МАКЕДОНИЈА СО ЗАЕМ КАЈ ЕВРОПСКАТА ИНВЕСТИЦИОНА БАНКА ПО ДОГОВОРОТ ЗА ЗАЕМ ПО ПРОЕКТОТ „ВОДОСНАБДУВАЊЕ И ОДВЕДУВАЊЕ ОТПАДНИ ВОДИ“

Член 1

Република Македонија се задолжува кај Европската инвестициона банка со заем во износ од 50.000.000 евра, наменет за реализација на Проектот „Водоснабдување и одведување отпадни води“.

Член 2

Условите и начинот на користење на заемот од членот 1 на овој закон се утврдуваат со Договор за заем за Проектот „Водоснабдување и одведување отпадни води“, кој ќе се склучи меѓу Република Македонија и Европската инвестициона банка.

Во име на Република Македонија Договорот за заем од ставот 1 на овој член ќе го потпише министерот за финансии или од него овластено лице.

Член 3

Заемот од членот 1 на овој закон ќе се повлекува во најмногу 20 транши. Минималниот износ на една транша изнесува 2.000.000 евра.

Рокот за отплата на секоја транша од заемот е до 25 години, со вклучен грејс период од пет години, од денот на повлекување на траншата. Траншата може да се отплаќа и еднократно на ден кој е меѓу три и 15 години од денот на повлекувањето на траншата.

Член 4

Каматната стапка и рокот на отплата ќе се одредуваат за секоја транша од заемот одделно на денот на доставувањето на барањето за повлекување на средствата од заемот од страна на Министерството за финансии, во зависност од тоа која каматна стапка е поповолна за Република Македонија (фиксна или варијабилна).

Член 5

Крајни корисници на средствата од заемот од членот 1 на овој закон се општините и општините во градот Скопје, кои средствата ќе ги добиваат како донација.

Член 6

Република Македонија заемот од членот 1 на овој закон ќе го отплаќа од Буџетот на Република Македонија.

Член 7

Овој закон влегува во сила наредниот ден од денот на објавувањето во „Службен весник на Република Македонија“.